

2013-2014 లో మకరరాశి ఫలితములు

ఆదాయం - 2 వ్యయం - 8 రాజ - 1 అప - 2

ఉత్తరాషాఢ 2, 3, 4 పాదములు, శ్రవణం 1, 2, 3, 4 పాదములు, ధనిష్ఠ 1, 2 పాదముల యందు పుట్టినవారు “జో, జా, జీ, జూ, జే, భా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

2013-2014 సంవత్సర ఫలితములు

మకరరాశి - ఈ రాశివారికి ఈ సంవత్సరము బాగుంది. దీర్ఘకాలిక సమస్యలు కొన్ని పరిష్కారమవుతాయి. న్యాయపరమైన చిక్కులు కొన్ని తొలగిపోతాయి. ఆర్థిక పురోగమనం బాగుంటుంది. వ్యాపారపరమైన విషయాలలో నూతన మార్పులు చేస్తారు. గ్రీన్ కార్డు లభిస్తుంది. విదేశీయాన సంబంధవిషయాలు అనుకూలిస్తాయి. విద్యాపరంగా కొన్ని ఆటంకాలు ఎదురైనా అధిగమించగలుగుతారు. కుటుంబ కలహాలు చికాకు కలిగిస్తాయి. ఐకమత్యం కోసం కృషి చేసి సఫలీకృతం అవుతారు. వృత్తి-ఉద్యోగాల పరంగా స్వల్పమార్పులు గోచరిస్తున్నాయి. అధికారులతో, రాజకీయనాయకులతో కొంతకాలం విభేదాలు ఏర్పడతాయి. స్థిరాస్తులకు సంబంధించిన విషయ వ్యవహారాలలో స్త్రీలతో భేదాభిప్రాయాలు చోటు చేసుకుంటాయి. వైరం ఏర్పడుతుంది. సంతానపరమైన విషయాలు సంతృప్తికరంగా ఉంటాయి. నూతన భాగస్వాముల వల్ల చిక్కులు ఏర్పడతాయి. నమ్మించి ద్రోహం చేసే వాళ్ళు ఉంటారు. జాగ్రత్త వహించండి. ఆధ్యాత్మిక కార్యక్రమాలు మానసిక ప్రశాంతతకు కారణం అవుతాయి. స్థిరాస్తులు కొనుగోలు చేస్తారు. చార్టర్డ్ అకౌంటెంట్స్ తో ఎక్కువగా పని ఏర్పడుతుంది. లెక్కలు సర్దుబాట్లు సక్రమంగా చూసుకోవాలి. ఆచరణ సాధ్యం కాని పనులను చేపట్టవద్దు. వాగ్దానాలు చేసేముందు ముందూ వెనుకూ ఆలోచించండి. ఆచితూచి వ్యవహరించండి. ఆనర్హులను అందలం ఎక్కించవద్దు. అందువల్ల మీరే చింతిస్తారు. స్టేషనరీ, పుస్తకాల వ్యాపారం బాగుంటుంది. నూతన వ్యాపారాలుగా వీటిని ప్రారంభించవచ్చు. వారసత్వపు హక్కులు చట్టపరంగా లభిస్తాయి. ప్రజా సంబంధాలు వృద్ధి చెందుతాయి. స్వల్పకారణాలతో సన్నిహితులను, మీ హితవు కోరే వారిని దూరం చేసుకోవద్దు. దశమంలో సంచరించు శనిరాహువుల సంచారం, చతుర్థంలో సంచరించు కేతుగ్రహ సంచారం, పంచమ, షష్ఠమ స్థానాలలో సంచరించు గురుగ్రహ ప్రభావం ప్రధానమైన ఫలితాలను

నిర్దేశిస్తున్నాయి. వివాదాస్పద విషయాలన్నీ మధ్యవర్తుల సహాయ సహకారాలతో పరిష్కారం అవుతాయి. వృత్తి-ఉద్యోగాలపరంగా కొన్ని మార్పులు సంభవిస్తాయి. వ్యాపారంలో రోటేషన్ బాగుంటుంది. లాభాలు బాగుంటాయి. కాంట్రాక్టులు, లీజులు, సబ్ లీజులు మధ్యస్థంగా ఉంటాయి. ప్రభుత్వపరంగా రావాల్సిన అధికార ధృవీకరణ పత్రాలు చేతికందుతాయి. వీసా, పాస్ పోర్టు వంటి అంశాలు ప్రారంభంలో చికాకు కలిగించినా చివరకు అనుకూలిస్తాయి. అతికష్టం మీద మీ విదేశీయాన వ్యవహారాలు అనుకూలిస్తాయి. సమాజంలో గౌరవప్రతిష్ఠలు పెంచుకోవడానికి చేసే ప్రయత్నాలు ఫలిస్తాయి. ముఖ్యంగా సంతాన విషయంలో మీ భావాలకు అనుగుణంగా వాళ్ళనడవడిక ఉండే విధంగా జాగ్రత్త పడతారు. కీలకసమయంలో స్త్రీల సహాయ సహకారాలు లభిస్తాయి. అందువల్ల వృత్తి-ఉద్యోగాల పరంగా ఎదురయ్యే ఆటంకాలను అధిగమించగలుగుతారు. తగాదాలకు, వివాదాలకు దూరంగా ఉండాలని భావిస్తారు. కానీ! దానికిపరిస్థితులు అనుకూలించవు. ఉన్నత స్థానాలలో వున్న వారితో సిద్ధాంతపరమైన విరోధాలు ఏర్పడతాయి. వృత్తి-ఉద్యోగాలపరంగా ఉన్నత అధికారులతో మంచి సంయమనం ఏర్పడుతుంది. కార్యాలయంలో మీ అధికారానికి అడ్డులేకుండా పోతుంది. నూతన భాగస్వాములు, పాత స్నేహితులు తిరిగి సన్నిహితం అవుతారు. వ్యాపారంలో మీరు అనుకున్న మంచి మార్పులు చేస్తారు. అవి మంచిగానే పరిణమిస్తాయి. భూమి సంబంధమైన విషయాలు, రియల్ ఎస్టేట్ సంబంధమైన విషయాలు లాభిస్తాయి. స్థలం అక్రమణకు గురి కాకుండా భద్రపరచుకోవడానికి విశేషంగా కృషిచేస్తారు. ఉద్యోగపరంగా కంపెనీలు మారవల్సిన పరిస్థితి ఏర్పడుతుంది. ఇంటి సమస్యలు తగ్గుముఖం పడతాయి. మీ పని మీరు నిరాటంకంగా చేసుకుపోవడానికి అనుకూల వాతావరణం ఏర్పడుతుంది. వంశపారంపర్యంగా సంక్రమించవలసిన ఆస్తుల విషయంలో పెద్దవాళ్ళు వ్రాసిన డాక్యుమెంట్స్ లో లోపాలు బయటపడతాయి. మీరు ఇచ్చిన సమాచారం వల్ల ఒక వివాహం జరుగుతుంది. చేతికి అందివచ్చిన అవకాశాలను సద్వినియోగం చేసుకుంటారు. లౌక్యంగా ప్రవర్తిస్తారు. మీ వైపు నూటికి నూరుపాళ్ళు న్యాయం ఉన్న ఒక విషయంలో పూర్తిగా మీకు అన్యాయం జరుగుతుంది. ఈ విషయమై మీరు కోర్టుని ఆశ్రయించవలసిన పరిస్థితి ఏర్పడుతుంది. సంవత్సర ప్రథమార్థంలో పెద్ద మొత్తంలో ధనం చేతికి అందుతుంది. ఆ ధనాన్ని రహస్యంగా మీరు అనుకున్న వ్యాపారంలో పెట్టుబడిగా పెడతారు. చిన్న పిల్లలు, వృద్ధులు, స్త్రీలు, అనాథలు వీళ్ళకి సంబంధించిన సేవా సంస్థలకు చెప్పుకోదగిన సహాయం చేస్తారు. సౌకర్యం కోసం కార్యాలయం మారుస్తారు. అదనపు కార్యాలయం కూడా ప్రారంభిస్తారు. మీకు దొంగలెక్కులు చెప్పే వారు అధికం అవుతారు. ప్రతి విషయాన్ని జాగ్రత్తగా స్వయంగా పరిశీలించుకోవడం మంచిది. కొన్ని సందర్భాలలో, కొన్ని వ్యాపారాలలో, కొన్ని అంశాలలో మీ లాభాలు పెట్టుబడి రూపంలోనే ఉండటం సంభవం. వ్యాపార నిమిత్తం స్థలం

ధర్మము నీడలో మెలిగేవారికి ఓటమి ఉండదు.

కొనుగోలు చేస్తారు. ప్రాధాన్యత లేని ఉద్యోగం చేస్తున్న వారికి ప్రాధాన్యతగల సీటులోకి బదిలీ అవుట సంభవం. జీవన గమనంలో వినూత్నమైన మంచి మార్పులు వస్తాయి. మీ ప్రాధాన్యతను లాభాలను పరపతిని అడ్డుకునే శక్తులను సమర్థవంతంగా ఎదుర్కొని విజయం సాధిస్తారు. వృత్తి, ఉద్యోగ వ్యాపారాలలో మీ స్థానం బలపడుతుంది. స్వగృహంలోని వారికి గృహప్రాప్తి. మీ కుటుంబ సభ్యులకు నూతన అవకాశాలు కలసివస్తాయి. సంవత్సర ద్వితీయార్థంలో స్థిరాస్తులు, భూమి విషయాలు, ఆపార్ట్‌మెంట్ విషయాలు వివాదాస్పదం అవుతాయి. అందువల్ల నష్టపోయే పరిస్థితి మాత్రం రాదు. విద్యారంగం, వైద్యరంగం, ఆలంకార, వినోద సంబంధమైన వృత్తి-ఉద్యోగాల వారికి అనుకూలమైన కాలం. బంగారం, వెండి లోహపు వ్యాపారాలు చేసే వారు ఆకౌంట్స్ విషయంలో ప్రత్యేకశ్రద్ధ తీసుకోవాలి. నిష్కారణమైన చికాకులు కొంతకాలం మీ మానసిక ప్రశాంతతకు భంగం కలిగిస్తాయి. ఇందువల్ల మీ ప్రతిష్ఠగానీ, సామర్థ్యం గానీ దెబ్బ తీసే అవకాశం లేదు. ముఖ్యమైన సమయంలో విదేశాలలో ఉండే మీ మిత్రులు ఆర్థికంగా ఆడుకుంటారు. వ్యాపారపరంగా మీ సొంత ఆలోచనలు లాభిస్తాయి. ఓర్పుతో ఎన్నో విధాలుగా నచ్చజెప్పి, గృహంలో శుభకార్యాలు పూర్తి చేస్తారు. విభేదాలు పరిష్కరిస్తారు. కొందరి మధ్య విభేదాలు పరిష్కరించడం వల్ల వాళ్ళు వాళ్ళు ఏకమై మీకు సమస్యలు, ఆటంకాలు సృష్టిస్తారు. నమ్మక ద్రోహం సామాజిక జీవితంలో ఒక భాగం అని భావించి మిన్నకుంటారు. ఉపయుక్తమైన సర్టిఫికేట్స్, డాక్యుమెంట్స్ యుక్తిగా చేజిక్కించుకుంటారు. చట్టపరమైన సమస్యలు, పోలీస్ స్టేషన్ ల వివాదాలు కొంత చికాకు కలిగిస్తాయి. పత్రికల వల్ల, ఎలక్ట్రానిక్ మీడియావల్ల లాభపడతారు. సాహస నిర్ణయాలు అనుకూలిస్తాయి. సమాజంలో ప్రతిష్ఠ పెంచుకోవడానికి చేసే ప్రయత్నాలకు స్త్రీల సహాయ సహకారాలు లభిస్తాయి. మీరు సాధించిన విజయాల వెనుక మీ జీవిత భాగస్వామి, కుటుంబ సభ్యుల సహాయ సహకారాలు ఉంటాయి. ప్రభుత్వానికి అపరాధ రుసుము చెల్లించవలసి వస్తుంది. శక్తి సామర్థ్యాలు వున్న వారిని ప్రక్కన పెట్టి మీకు అనుకూలంగా ఉన్న వ్యక్తులనే ప్రోత్సహిస్తారు. వారికే ముఖ్యమైన బాధ్యతలు అధికారాలు అప్పజెప్పుతారు. ఇందువల్ల అంత మంచి ఫలితాలు రావు. మీ సంతానం విద్యా విషయంలో మీ సాత స్నేహితుల వల్ల ప్రయోజనం కలుగుతుంది. స్పెక్యులేషన్ వల్ల గతంలో పోగొట్టుకున్న ధనాన్ని తిరిగి పొందగలుగుతారు. కొన్ని ముఖ్యమైన సందర్భాలలో మీ మాటలు, నిర్ణయాలు ఇతరులకు నచ్చవు. భాగస్వామ్య వ్యాపారంలో మీ నిర్ణయాలతో అనుకూల ఫలితాలు రావడానికి కారణం అవుతుంది. మీరు భయపడినట్లుగా విషయాలు ఏమీ జరుగవు. కొండల వలె సమస్యలు వచ్చినా మబ్బుల వలె విడిపోతాయి. అయినవాళ్ళు, మిత్రులు కొన్ని విషయాలలో మీపై అపనమ్మకం పెంచుకుంటారు. కొంతకాలం మీ భావాలు, బాధలు సొంత మనుషులు కూడా అర్థం చేసుకోలేరు. రాజకీయ వ్యవహారాలలో, శుభకార్యాల విషయంలో మధ్యవర్తిత్వం వహిస్తారు.

కార్యాలను సానుకూలం చేస్తారు. ఇందుకు సంబంధించి మీరు పేరు, ప్రఖ్యాతలు ఆశిస్తారు. అందుకు విరుద్ధంగా విమర్శలు ఎదుర్కొనవలసిన పరిస్థితి ఏర్పడుతుంది. ఇతరుల చేతకాని తనానికి, వారి అసమర్థతకు మీరు నైతికంగా బాధ్యత వహించాల్సి వస్తుంది. కాకతాళియంగా మీరు పరిచయం చేసిన వ్యక్తులు మీ పలుకుబడిని, పేరుని అడ్డం పెట్టుకుని అడ్డదారిలో ధనం సంపాదిస్తారు. ఈ విషయం ఆలస్యంగా మీ దృష్టికి వస్తుంది. గృహసంబంధిత రిపేరులకు అధికంగా ఖర్చు చేస్తారు. ఆర్థిక క్రమశిక్షణ పాటించాలని, పొదుపు చేయాలని భావిస్తారు. కాని అది ఆచరణలో సాధ్యంకాదు. కొన్ని మంచి ఆలోచనలు, ఆలోచనలుగానే ఉంటాయి. అవి అమలు కావు. సంవత్సర ద్వితీయార్థంలో పట్టుదలతో కొన్ని మంచి ఆలోచనలకు కార్యరూపం ఇస్తారు. విదేశీ సంబంధిత అవకాశాలు మీ రక్త సంబంధీకులకు, మీ కుటుంబీకులకు వస్తాయి. ఇది మీ ప్రతిష్ఠ పెంచుతుంది. మీ కృషి వ్యర్థం కాదన్న సంగతి చాలా సందర్భాలలో ఋజువు చేస్తారు. వృత్తి-ఉద్యోగాల విషయంలో వ్యక్తిగత విషయాలకు, బంధుత్వాలకు, అనుబంధాలకు అతీతంగా వ్యవహరించండి. పొరపాటు సంతకాల వల్ల స్వల్పమైన ఇబ్బందులు రావచ్చు. అతికష్టం మీద ముఖ్యమైన విషయాలలో మీ తప్పిదం లేదని ఋజువు అవుతుంది. మీ స్థానాన్ని ఆశించిన వాళ్ళు భంగపడుట మీకు ఆశ్చర్యం కలుగజేస్తుంది. ఎంతమంది ఎన్ని కుట్రలు పన్నినా దైవానుగ్రహం ఉంటే చెడుకూడా మంచిగా మారుతుంది. మీ స్వయం కృతాపరాధాలు మీ వల్ల జరిగిన తప్పిదాలు పెద్దగా ప్రాధాన్యతను సంతరించుకోవు. సంవత్సర ద్వితీయార్థంలో స్త్రీలకు సంబంధించిన వివాదాలలోకి మీ పేరు లాగబడే అవకాశం ఉంది. మీకు లభించవలసిన ప్రయోజనాలకు ఓ మహిళ వలన ఆటంకాలు ఏర్పడతాయి. వాతావరణంలో వచ్చిన మార్పులు ఆరోగ్యం మీద, సామాజికంగా వచ్చిన మార్పులు వృత్తి, ఉద్యోగాల మీద ప్రభావం చూపుతాయి. ప్రభుత్వపరంగా రావాల్సిన రాయితీలు, మినహాయింపులు వస్తాయి. బంధువుల అనారోగ్యం పట్ల సమయాన్ని, ధనాన్ని వెచ్చించవలసి వస్తుంది. కుటుంబ విషయాల తాలూకు ప్రభావం మీ మనస్సు మీద పడుతుంది. ఎవరిని నమ్మాలో, ఎవరిని నమ్మకూడదో, ఎవరితో కలిసి నూతన కార్యక్రమాలు ప్రారంభించాలో నిర్ణయించుకోవడమే కష్టతరం అవుతుంది. ఈ విషయంలో సరైన నిర్ణయం తీసుకుంటే చెప్పుకోదగిన స్థాయిలో లాభపడతారు. విదేశాలలోని మీ వారికి కీలకసమయంలో సహాయం చేస్తారు. మీకు సంబంధించిన సమస్యలకు కూడా ప్రతిస్పందిస్తారు. మానసికంగా బాధపడతారు. విడాకులు, భార్యాభర్తలు విడిపోవడం వంటి అంశాలు మీ మనస్సు మీద ప్రభావం చూపుతాయి. ఆధ్యాత్మిక ప్రసంగాలు పెద్దగా ఆకర్షించవు. ఏదో లోపం ఉన్నట్లు తోస్తుంది. అవివాహితులైన వారికి వివాహ ప్రాప్తి. పునర్వివాహ ప్రయత్నాలు చేసే వారికి అనుకూల కాలం. కొన్ని దురలవాటులను వదిలించుకొని ఇంట్లో ప్రశాంతమైన వాతావరణం ఏర్పరచుకుంటారు. వ్యవసాయ సంబంధమైన విషయాలు వ్యవసాయ సంబంధ వ్యాపారాలు

ప్రతిఫలాపేక్ష లేక సహాయపడువాడే నిజమైన మిత్రుడు.

మధ్యస్థంగా ఉంటాయి. పిక్నిక్‌లు, విందులు, వినోదాలు, విహారయాత్రలు వంటి కార్యక్రమాలలో అపశ్రుతులు సంభవించవచ్చు. జాగ్రత్త వహించండి. వీలైసంతవరకు ఇలాంటి కార్యక్రమాలకు దూరంగా ఉండండి. మీ సంస్థ గుడ్‌విల్ పెరుగుతుంది. స్వల్పకాల పరిచితుల వల్ల అపరిమితం అయిన సహాయసహకారాలు అందుతాయి. ఉద్యోగపరంగా స్థానచలనానికి మీరు ప్రయత్నం చేసేటట్లు అయితే మీ ప్రయత్నాలు ఫలిస్తాయి. మితి మీరిన ఆత్మవిశ్వాసంతో, అభిమానంతో మీరు పెంచి పోషించిన మనుషులు మీ పట్ల సగౌరవంగా ప్రవర్తించరు. మీ వ్యతిరేక వర్గం ప్రకృత చేరుతారు. అయితే దైవానుగ్రహం వల్ల ఒకనాటి శత్రువులు మిత్రులు కావడం వల్ల కొంత మనశ్శాంతి లభిస్తుంది. నమ్మకద్రోహాన్ని భరించలేరు. స్నేహం అంటే భయం వేస్తుంది. కొన్ని సమస్యలను ఒంటరిగానే ఎదుర్కోవాలని నిర్ణయించుకుంటారు. వస్త్రవ్యాపారం చేసేవారికి, లోహ, ఖనిజ సంబంధమైన వ్యాపారం చేసేవారికి, చేతివృత్తి పనివారికి, చిన్న వ్యాపారులకు, హోటల్, రియల్ ఎస్టేట్ వ్యాపారులకు సాధారణమైన లాభాలు సంభవిస్తాయి. వృత్తి, ఉద్యోగాల విషయంలో శ్రమించి సంపూర్ణ న్యాయం చేశామన్న సంతృప్తి కలుగుతుంది. అందరిని సమన్వయంతో చూశారన్న ప్రఖ్యాతి కూడా లభిస్తుంది. మీ సహచర వర్గంలో ప్రతిభ కలవారిని గుర్తించలేక పోయాం అన్న బాధ కూడా మిగులుతుంది. మొత్తం మీద ఈ సంవత్సరము సంతృప్తికరంగా నడుస్తుంది. పెద్ద పెద్ద ఆపదలను తప్పించుకోగలుగుతారు. నమ్మకద్రోహాలు ఎదురైనా దైవానుగ్రహం వల్ల నిలబడగలిగాం అన్న సంతృప్తి లభిస్తుంది. నిత్యం అష్టమూలికా తైలంతో దీపారాధన చేయండి. సిద్ధగంధంతో శ్రీ వేంకటేశ్వరస్వామివారిని పూజించండి. ఈ రాశివారు ఈ సంవత్సరము మహాపాశుపత కంకణం ధరించుట మంచిది.

మకరరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరము బాగుంది. కుటుంబ పురోగతి అభివృద్ధిలో ఉంటుంది. భార్యాభర్తల మధ్య స్వల్పమైన విభేదాలు చోటు చేసుకుంటాయి. వీటిని ఆదిలోనే పరిష్కరించుకోవడం మంచిది. సంతాన పురోగతి మానసిక సంతోషానికి కారణం అవుతుంది. అత్యున్నత సాంకేతిక విద్యలు లభిస్తాయి. (ఐబిటి వంటివి) ప్రభుత్వ ఉద్యోగం లభిస్తుంది. అన్యభాషలు నేర్చుకుంటారు. వీటిని జాగ్రత్తగా ఉపయోగించుకుంటారు. తల్లిదండ్రులు, పెద్దల మాటను చాలా గౌరవిస్తారు. వాళ్ళను బాగా చూసుకుంటారు. సాహిత్యకళారంగాల్లో పురోగమనం బాగుంటుంది. మంచి పేరు ప్రఖ్యాతలు వస్తాయి. కోరుకున్న ఉద్యోగం లభిస్తుంది. ఆర్థికంగా ఎవరిపైనా ఆధారపడకుండా మీ కాళ్ళమీద మీరు నిలబడతారు. విలువైన వస్తువులు, ఆభరణాలు కొనుగోలు చేస్తారు. కాని వాటిని ధరించడానికి పెద్దగా ఇష్టపడరు. బంధువులతో సంబంధం కలుపుకోవాలనే మీ పెద్దవాళ్ళ ఆలోచనకు మీరు అడ్డుకట్ట వేస్తారు. ఆస్తులు, సన్నిహితులు, ఆత్మీయులు ఇబ్బందులలో పడడం జరుగుతుంది. వాళ్ళని ఆదుకోవాల్సిన బాధ్యత మీ పై పడుతుంది. కష్టాలలో ఉన్న వారికి మాట సహాయం చేయడానికి వెనుకాడరు. కాని స్వయం

కృతాపరాధాల వల్ల కష్టాలు తెచ్చుకునే వారి విషయంలో మీ అభిప్రాయాలు వేరుగా ఉంటాయి. కొందరి విషయంలో నీతో సాంగత్యం నాకు కుదరదని చెప్పినా ఆత్మీయులు తిరిగిరారు. సమస్యలతో కొంతకాలం ఒంటరిగానే పోరాడవలసి వస్తుంది. గతించిన వారి జ్ఞాపకాలు బాధిస్తాయి. వేధిస్తాయి. అత్యున్నత విద్యలో మెరిట్ మార్కులు సాధిస్తారు. ప్రఖ్యాతి చెందిన యూనివర్సిటీలో సీటు సాధిస్తారు. మెడిసిన్ సీటు కోసం ప్రయత్నించే వారికి కూడా కాలం అనుకూలంగా ఉంది. ప్రేమ వివాహ ప్రయత్నాలు వివాదాస్పదం అవుతాయి. ఆగిపోతాయి. పెద్దల అభిప్రాయంతో తీవ్రంగా విభేదిస్తారు. వాగ్వివాదాలకు దిగుతారు. అయినా ప్రయోజనం ఉండదు. పెద్దలు మిమ్మల్ని శాశ్వతంగా వదులుకోవడానికి ఒప్పుకుంటారు. కానీ ప్రేమ వివాహానికి అంగీకరించరు. విదేశాలలో చదువుకోవడానికి ఉద్యోగం చేయడానికి అవకాశాలు లభిస్తాయి. అనవసరమైన ఖర్చులు తగ్గించుకొని పొదుపు చేసే ప్రయత్నంలో పిసినారిగా ముద్రపడతారు. సహోదర, సహోదరీ వర్గంతో సంబంధబాంధవ్యాలు బాగుంటాయి. వరస్సరం ఇచ్చిపుచ్చుకుంటారు. ఆధ్యాత్మిక ప్రశాంతత కలుగుతుంది. ఆధ్యాత్మిక ప్రసంగాలు విశేషంగా ఆకర్షిస్తాయి. ఏ విషయంలోనైనా మరింత లోతుగా వెళ్ళడం మంచిది కాదు. ఏ వయస్సులో ఏది ముఖ్యమో దానికే ప్రాముఖ్యతనివ్వాలి. మీ ప్రమేయం లేకుండా సంప్రాప్తించిన రాజకీయ పదవి వల్ల ప్రస్తుతం లాభపడతారు. కోర్టు వ్యవహారాలు ఒక దశకు చేరుకుంటాయి. మేధావులతో, సంఘంలో పెద్దలతో పరిచయాలు ఏర్పడతాయి. ఆరోగ్య విషయంలో జాగ్రత్తలు తీసుకోవాలి. ఇయన్‌టి ప్రాబ్లమ్స్, గైనకాలజీ ప్రాబ్లమ్స్ ఇబ్బంది పెట్టే అవకాశం ఉంది. మీ పేరు మీద చేసే వ్యాపారాలు లాభాల బాటలో నడుస్తాయి. సమాజంలో ఓ స్థాయి స్థానం సంపాదించాలన్న మీ కోరిక నెరవేరుతుంది. ఆత్మసంతృప్తి లేకపోయినా సమాజం కోసం, ఇంట్లో వాళ్ళ కోసం జీవించడం నేర్చుకుంటారు. సిసీ, టీవీ రంగాల్లో వున్నవారికి అనుకూల కాలం. బ్యూటీ పార్లర్‌లు లాభాల బాటలో నడుస్తాయి. అవివాహితులైన వారికి వివాహప్రాప్తి. పునర్వివాహాల కొరకు ప్రయత్నించే వారికి అనుకూల కాలం. సంతానం లేని వారికి సంతాన ప్రాప్తి సంభవిస్తుంది. మొత్తం మీద ఈ సంవత్సరము స్వయం కృషితో అనుకూల ఫలితాలు సాధిస్తారు. దైవనిర్ణయాలకు ఎదురీదలేమని గ్రహిస్తారు. నిత్యం సర్వరక్షాచూర్ణంతో స్నానమాచరించండి. ప్రతి శుక్రవారం ఆరావళి కుంకుమతో శ్రీ మహాలక్ష్మీదేవిని పూజించండి. మెడలో ఇంద్రాణి రూపు ధరించండి.

Online Astrology:

Contact us to get Astrology Services of Sri Mulugu Siddhanthi. We Offers like Horoscope, Muhurthalu, Kundali, Vaastu Consultancy solution, Audio Raasi Phalalu!

ప్రపంచమున అన్నిటికన్నా చంచలమైనది మనస్సు.